



പാഠശാല

ശ്രദ്ധാസന ബുള്ളറ്റിൻ

വാല്യം 7

ലക്കം 3

ജൂൺ - ആഗസ്റ്റ് 2024



പരിശുദ്ധ അമ്മയുടെ
സ്വർഗ്ഗാരോപണത്തിരുന്നാളിന്റെയും
75-ാം സ്വാതന്ത്ര്യദിനത്തിന്റെയും

ആശംസകൾ



പാറശ്ശാല ഭദ്രാസനത്തിനുവേണ്ടി വൈദിക പരിശീലനത്തിനായി മൈനർ സെമിനാരിയിലേക്ക് പ്രവേശിച്ച കുഞ്ഞുങ്ങൾ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്തായോടൊപ്പം.



KERALA MARCH FOR LIFE ജീവസംരക്ഷണ സന്ദേശയാത്രയ്ക്ക് പാറശ്ശാല ബിഷപ്പ് ഹൗസിൽ നൽകിയ സ്വീകരണം (2024 ജൂൺ 18)



കാട്ടാക്കടയിൽ വച്ച് നടക്കുന്ന മൈനർ സെമിനാരി നാലാം വർഷക്കാരുടെ പരിശീലനം

പാഠശാല

ഭദ്രാസന ബുള്ളറ്റിൻ



Patron
His Excellency
Thomas Mar Eusebius

Chief Editor
Fr. Abin Mullackal

Managing Editor
Msgr. Selin Jose
Konathuvila

Printed & Published By
Very Rev. Fr. Bijoy
Ooralivila

(Private Circulation Only)

വാല്യം 7 ജൂൺ - ആഗസ്റ്റ് 2024 ലക്കം 3

ഉള്ളടക്കം

ഇടയശബ്ദം	2
സഭാ വാർത്തകൾ	6
ഭദ്രാസന വാർത്തകൾ	10
എം.സി.വൈ.എം.	12
കെ.സി.എസ്.എൽ.	14
സൊസൈറ്റി ഓഫ് സെന്റ് വിൻസെന്റ് ഡി ഹോൾ	16
ക്ഷേമ	19



സ്നേഹമുള്ള സഹോദരി സഹോദരന്മാരെ,

1930 സെപ്റ്റംബർ 20 നമ്മുടെ വിശ്വാസ ജീവിതചരിത്രത്തിലെ അവിസ്മരണീയമായ ഒരു ദിനം ആയിരുന്നല്ലോ. ക്രൈസ്തവവിശ്വാസത്തിന്റെ മർമ്മമായ കൂട്ടായ്മ അനുഭവത്തിനും, ഈ വിശ്വാസവും ഈ അനുഭവവും നമ്മിൽ നിന്ന് ആവശ്യപ്പെടുന്ന സുവിശേഷ സമർപ്പണത്തിനും വ്യാപനത്തിനും, നാമേവരെയും പ്രാപ്തരാക്കുവാൻ നമ്മുടെ വത്സലപിതാവ് ധന്യൻ മാർ ഈവാനിയോസ് തിരുമേനിയുടെ നേതൃത്വത്തിൽ ആഗോള സഭയിൽ ഒരു സഭാത്മക മുന്നേറ്റത്തിന് ആരംഭംകുറിച്ച ദിനം ആയിരുന്നില്ലല്ലോ അത്. ദൈവത്തിന്റെ അനന്തമായ സ്നേഹ പരിപാലനയിൽ ഈ കൂട്ടായ സ്നേഹാനുഭവവും സുവിശേഷവ്യാപനവും, അടിസ്ഥാന നിയോഗവും സ്വഭാവവുമാക്കി വളരുവാൻ കഴിഞ്ഞ 94 വർഷങ്ങളായി നമ്മുടെ സഭാഗാത്രത്തിന് സാധിച്ചു. ധന്യൻ മാർ ഈവാനിയോസ് പിതാവ് സമാരംഭിച്ച ഈ സുവിശേഷാത്മക സമർപ്പണത്തിന്റെ ഏറ്റവും മനോഹരമായ ഒരു സത്ഫലമാണല്ലോ നമ്മുടെ പാഠശ്ലാല ഭദ്രാസനം. മലങ്കരയുടെ പുരാതനമായ ആധ്യാത്മിക പൈതൃകത്തിന്റെ പിൻബലത്തിലും ചൈതന്യത്തിലും, സവിശേഷമായ സുവിശേഷസാക്ഷ്യത്തിനും സമർപ്പണത്തിനും ഒരു വിശ്വാസ സമൂഹം സന്നദ്ധമായതിന്റെയും, അതിലൂടെ നേടിയ ആത്മീയ നിറവിന്റെയും നേർക്കാഴ്ചയാണ്, മലങ്കര കത്തോലിക്കാസഭയിലെ പാഠശ്ലാല ഭദ്രാസനം. ഇപ്രകാരം സമഗ്രമായ ഒരു ആത്മീയ അനുഭവ നിറവിലേക്ക് നമ്മെ ആനയിച്ച ഈ സഭാത്മക പ്രസ്ഥാനത്തിന്റെ സമാരംഭകൻ ധന്യൻ മാർ ഈവാനിയോസ് പിതാവിനെ ദൈവസന്നിധിയിൽ നിരന്തരം നന്ദി പൂർവ്വം അനുസ്മരിക്കുവാൻ നാം കടപ്പെട്ടിരിക്കുന്നു

വിശ്വാസപരമായി, സഭാപരമായി, നാം അനുഭവിക്കുന്ന നന്മകൾക്ക് നന്ദി സൂചകമായി, നമ്മുടെ പരസ്പര സ്നേഹത്തിന്റെയും കരുതലിന്റെയും പ്രതിഫലനമായി, എല്ലാ വർഷവും സെപ്റ്റംബർ മാസം 20 നോട് ചേർന്ന് നാം ആഘോഷിക്കുന്ന പുനരൈക്യ വാർഷിക സഭാസംഗമത്തിന് ഈ വർഷം ആഫ്രിത്യമരുളുവാൻ പാഠശ്ലാല ഭദ്രാസനത്തെ യാണല്ലോ പരിശുദ്ധ എപ്പിസ്കോപ്പൽ സുനഹദോസ് തിരഞ്ഞെടു

ത്തിരിക്കുന്നത്. ഈയൊരു ദൈവനിയോഗത്തെ നന്ദിയോടെ, എളിമയോടെ, നമുക്ക് സ്വീകരിക്കാം. സ്ഥാപിതമായിട്ട് ഇനിയും ഏഴുവർഷം തികഞ്ഞിട്ടില്ലാത്ത നമ്മുടെ ഭദ്രാസനം ഇപ്രകാരം വിപുലമായ, അതീവ പ്രാധാന്യമുള്ള ഒരു ആഗോള സഭാ സംഗമത്തിന് വേദിയാകുവാൻ നിയോഗിക്കപ്പെട്ടു എന്നത്, ഒരു വിശ്വാസ സമൂഹം എന്ന നിലയിൽ നാം ജീവിച്ച ക്രിസ്തീയസാക്ഷ്യത്തിന്റെയും നാം ആർജ്ജിച്ച സഭാത്മക പക്ഷതയുടെയും അംഗീകാരമായി നമുക്ക് മനസ്സിലാക്കാം. ഈ ഒരു നിയോഗം കൂടുതൽ ഗൗരവമായി വിശ്വാസം ജീവിക്കുവാനും, കൂടുതൽ സ്നേഹത്തോടെ നമ്മുടെ കൂട്ടായ്മ പങ്കുവയ്ക്കുവാനും, കൂടുതൽ തീക്ഷ്ണമായി സുവിശേഷം സാക്ഷിക്കുവാനും നമ്മെ ശക്തരാക്കണം.

ഈ വർഷത്തെ പുനരൈക്യ വാർഷിക സഭാസംഗമ ആഘോഷങ്ങൾ സെപ്റ്റംബർ മാസം 20, 21 തീയതികളിൽ ആണ് നടക്കുന്നത്. സെപ്റ്റംബർ 20ന് സന്ധ്യയ്ക്ക് സുവിശേഷ സംഗമവും, 21 ന് രാവിലെ എട്ടുമണി മുതൽ പത്തുമണിവരെ വിവിധ സഭാതല സംഘടനകളുടെ കൂടി വരവും, അതേത്തുടർന്ന് ആഘോഷമായ വിശുദ്ധ കുർബാനയും ആണ് പ്രധാന പരിപാടികൾ. നമ്മുടെ ഭദ്രാസനത്തിലെ വെങ്ങാനൂർ വി.പി.എസ്. മലങ്കര ഹയർസെക്കൻഡറി സ്കൂളാണ് ഈ ആഘോഷങ്ങൾക്ക് വേദിയാകുന്നത്. ആഘോഷവുമായി ബന്ധപ്പെട്ട പ്രധാന സംഗമവും പരിശുദ്ധ കുർബാനയും സ്കൂളിന്റെ പ്രധാന മൈതാനത്തിലും മറ്റു കൂടിവരവുകൾ സ്കൂളിന്റെ അനുബന്ധ സൗകര്യങ്ങളിലും നമുക്ക് ക്രമീകരിക്കുവാൻ സാധിക്കും.

ഈ ആഘോഷങ്ങളുമായി ബന്ധപ്പെട്ട പ്രാരംഭ വിചിന്തനങ്ങൾക്കായി ഭദ്രാസനത്തിലെ വൈദികരുടെയും ഭദ്രാസന അജപാലന സംഘത്തിന്റെയും പ്രത്യേക യോഗങ്ങൾ കൂടുകയുണ്ടായി. വിവിധ ശുശ്രൂഷകൾക്ക് നേതൃത്വം നൽകുവാൻ ആവശ്യമായ കമ്മിറ്റികൾ, അവയുടെ പ്രധാനശുശ്രൂഷകർ, മുതലായവയെകുറിച്ച് ആ യോഗങ്ങളിൽ തീരുമാനിക്കുകയുണ്ടായി. ബഹുമാനപ്പെട്ട വികാരിജനറാൾ അച്ചനും പാസ്റ്ററൽ കൗൺസിൽ സെക്രട്ടറിയും ഈ ആഘോഷകമ്മിറ്റികൾക്ക് പൊതുവായ നേതൃത്വം നൽകുകയും അവയുടെ പ്രവർത്തനങ്ങളെ ഏകോപിപ്പിക്കുകയും ചെയ്യുന്നതാണ്.

ഈ സഭാസംഗമം നമ്മുടെ സഭാവിശ്വാസികൾക്ക് മുഴുവൻ ഏറ്റവും അനുഗ്രഹീതമായ ഒരു അനുഭവമായി തീരുവാൻ, ഭദ്രാസന അംഗങ്ങളായ നാം ഏവരും പ്രത്യേകം സമർപ്പിതരാകേണ്ടതുണ്ട്. അതിനായി സന്തോഷപൂർവ്വം നാം ഏറ്റെടുക്കേണ്ട ചില പ്രധാനപ്പെട്ട ഉത്തരവാദിത്വങ്ങളും ഉണ്ട്. ഒന്നാമതായി, ഈ കൂടിവരവുമായി ബന്ധപ്പെട്ട എല്ലാ ശുശ്രൂഷകളും ആദ്യാവസാനം ദൈവത്തിന്റെ അനന്തമായ പരിപാലനയിൽ നിറവേറുവാനുള്ള കൃപയ്ക്കായി ഭദ്രാസനാംഗങ്ങളെല്ലാവരും പ്രാർത്ഥിക്കുവാൻ കടപ്പെട്ടിരിക്കുന്നു. നമ്മുടെ പ്രാർത്ഥനയുടെ പിൻബലമാണ് ഈ കൂടിവരവിന്റെ ചൈതന്യം. ഈ ഉദ്ദേശത്തിനായി തയ്യാറാക്കി നൽകിയിരിക്കുന്ന പ്രാർത്ഥന, നമ്മുടെ എല്ലാ ഭവനങ്ങളിലും ദേവാലയങ്ങളിലും എല്ലാ ദിവസവും മുടങ്ങാതെ ചൊല്ലണം എന്ന് ഏവരെയും ഓർമ്മിപ്പിക്കുന്നു.

രണ്ടാമതായി, നമ്മുടെ ഈ കൂടിവരവ് ഫലദായകം ആകുന്നത് നമ്മുടെ സാന്നിധ്യം വഴിയാണ്. ഈ ആഘോഷവുമായി ബന്ധപ്പെട്ട എല്ലാ ശുശ്രൂഷകളിലും നമ്മുടെ മുഴുവൻ ഭദ്രാസന അംഗങ്ങളുടെയും സജീവമായ സാന്നിധ്യം വളരെ പ്രധാനപ്പെട്ടതാണ്. വിവിധ കമ്മിറ്റികളോടൊപ്പം ചേർന്ന് സാധ്യമായ ശുശ്രൂഷകൾ നിറവേറ്റുന്ന തോടൊപ്പം ആഘോഷങ്ങൾ നടക്കുന്ന രണ്ടു ദിവസവും നാമേവരും സാന്നിധ്യം കൊണ്ട് ഈ സഭാ സംഗമത്തെ അനുഗ്രഹിക്കണമെന്ന് ഓർമ്മിപ്പിക്കുന്നു.

മൂന്നാമതായി, ഈ ആഘോഷം നമ്മുടെ ഭദ്രാസനം ഏറ്റെടുത്തു നടത്തുമ്പോൾ അതോടൊപ്പം വലിയൊരു സാമ്പത്തിക ഭാരവും നാം ഏറ്റെടുക്കുകയാണ്. ഈ വർഷത്തെ പുനരൈക്യ വാർഷിക സഭാസംഗമത്തിൽ സഭാമക്കളുടെ വലിയൊരു സാന്നിധ്യം നാം പ്രതീക്ഷിക്കുന്നു. ഈ സംഗമത്തിൽ സംബന്ധിക്കുന്ന ഏവർക്കും ഭക്ഷണം നൽകുക എന്നത് നമ്മുടെ ക്രൈസ്തവമായ ഉത്തരവാദിത്തമാണ്. പ്രധാന ദിവസത്തെ വിശുദ്ധ കുർബ്ബാനയ്ക്കുശേഷം ഏവർക്കും ഉച്ചഭക്ഷണവും, മറ്റു സമയങ്ങളിൽ പ്രധാന അതിഥികൾക്കും ശുശ്രൂഷകളുമായി ബന്ധപ്പെട്ടവർക്കും, അതാത് സമയത്തുള്ള ആഹാരവും നൽകേണ്ടതുണ്ട്. ഇതിന് ഗണ്യമായ സാമ്പത്തിക ചിലവുണ്ട്. അതോടൊപ്പം ഇത്ര ബൃഹത്തായ ഒരു കൂടിവരവിന് അനുയോജ്യമായ ഒരു പന്തലും അനുബന്ധ സൗകര്യങ്ങളും സജ്ജീകരിക്കേണ്ടതുണ്ട്. ഭീമമായ ഒരു തുക അതിനായി നാം കണ്ടെത്തേണ്ടിയിരിക്കുന്നു. കൂടാതെ, പരസ്യം, ഉച്ഛോഷണി, ദൂരെ

നിന്നു വരുന്നവരുടെ താമസസൗകര്യം, മുതലായവയുമായി ബന്ധപ്പെട്ട ചിലവുകളും ഉണ്ട്. ഇതിനെല്ലാമുള്ള ധനം പ്രധാനമായും ഭദ്രാസനത്തിനുള്ളിൽ നിന്നുതന്നെ കണ്ടെത്തേണ്ടതുണ്ട്. നമ്മുടെ എല്ലാ കുടുംബങ്ങളും ഇതിൽ ഉദാരപൂർവ്വം സഹകരിച്ചെങ്കിൽ മാത്രമേ ഇക്കാര്യങ്ങൾ ഭംഗിയായി ക്രമീകരിക്കുവാൻ നമുക്ക് സാധിക്കുകയുള്ളൂ. നമ്മുടെ കുടുംബങ്ങൾക്ക് ഇത് ഒരു വലിയ ഭാരമാകരുത് എന്ന ഉദ്ദേശത്തിൽ ഇപ്പോൾ തന്നെ കാണിക്ക വഞ്ചികൾ എല്ലാ കുടുംബങ്ങളിലും എത്തിച്ചിട്ടുണ്ട്. അതുമായി എല്ലാവരും താല്പര്യപൂർവ്വം സഹകരിക്കണം എന്ന് സ്നേഹപൂർവ്വം ഓർമ്മിപ്പിക്കുന്നു. കൂടാതെ, സംഭാവനകൾ നൽകുവാൻ സാധിക്കുന്ന വ്യക്തികളും ഇടവകകളും അതിനായി മുന്നോട്ടുവരണം എന്നും അഭ്യർത്ഥിക്കുന്നു. ഈ സഭാസംഗമം നമ്മുടെ സഭയ്ക്ക് മുഴുവനായും, വിശിഷ്ട പാഠശ്ലാല ഭദ്രാസനത്തിനും സുവിശേഷാരത്നകമായ ഒരു പുനർസമർപ്പണത്തിനുള്ള പ്രചോദനമായി മാറണം എന്ന് നാം ആഗ്രഹിക്കണം, പ്രാർത്ഥിക്കണം, അതിനായി ആത്മാർത്ഥമായി പ്രവർത്തിക്കണം.

കാരുണ്യവാനായ ദൈവം നാമേവരെയും നമ്മുടെ കുടുംബങ്ങളെയും സമൃദ്ധമായി അനുഗ്രഹിക്കട്ടെ. പരിശുദ്ധ ദൈവമാതാവിന്റെയും, വിശിഷ്ട നമ്മുടെ ഭദ്രാസനത്തിന്റെ സ്വർഗീയ മധ്യസ്ഥയായ കൽക്കട്ടായിലെ വിശുദ്ധ തെരേസായുടെയും സാന്നിധ്യവും സംരക്ഷണവും നമുക്ക് ബലമായിരിക്കട്ടെ.

+ Eusebius

✠ തോമസ് മാർ യൗസേബിയോസ്



മലങ്കര സുറിയാനി കത്തോലിക്കാ സഭ

ധന്യൻ മാർ ഈവാനിയോസ് തിരുമേനിയുടെ 71-ാം ഓർമ്മപ്പെരുന്നാൾ



ധന്യൻ ആർച്ച്ബിഷപ്പ് മാർ ഈവാനിയോസ് മെത്രാപ്പോലീത്തായുടെ 71-ാം ഓർമ്മപ്പെരുന്നാൾ 2024 ജൂലൈ 15-ന് തിരുവനന്തപുരം പട്ടം സെന്റ് മേരീസ് മേജർ ആർക്കി എപ്പാർക്കിയൽ കത്തീഡ്രലിൽ വച്ച് ആഘോഷിച്ചു. ജൂലൈ 1 മുതൽ 14 വരെ വിശുദ്ധ കുർബാനയും, കബറികൾ ധൂപപ്രാർത്ഥനയും നടത്തപ്പെട്ടു. റാന്നി-പെരുന്നാട് നിന്ന് ജൂലൈ 10 ന് ആരംഭിച്ച പദയാത്ര, അത്യഭിവന്ദ്യ കാതോലിക്കാബാവായുടെ നേതൃത്വത്തിൽ ജൂലൈ 14-ന് കബറികൾ എത്തിച്ചേർന്നു. പദയാത്രയെ സീറോ മലബാർ സഭയുടെ പരമാദ്ധ്യക്ഷൻ മേജർ ആർച്ച് ബിഷപ്പ് അത്യഭിവന്ദ്യ റാഫേൽ തട്ടിൽ തിരുമേനി സ്വീകരിച്ചു. തുടർന്ന് സന്ധ്യാ നമസ്കാരവും, മെഴുകുതിരി പ്രദക്ഷിണവും, കബറികൾ ധൂപപ്രാർത്ഥനയും നടത്തപ്പെട്ടു. തുടർന്ന് മലങ്കര സുറിയാനി കത്തോലിക്കാ സഭയുടെ തലവനും പിതാവുമായ മോറാൻ മോർ ബസേലിയോസ് കർദ്ദിനാൾ ക്ലീമിസ് കാതോലിക്കാബാവയും, സീറോ മലബാർ സഭയുടെ

തലവനും പിതാവുമായ മേജർ ആർച്ച്ബിഷപ്പ് മാർ റാഫേൽ തട്ടിൽ പിതാവും, മലങ്കര സുറിയാനി കത്തോലിക്കാ സഭയിലെ മറ്റ് പിതാക്കന്മാരും ചേർന്ന് സഭാമക്കൾക്ക് ആശീർവാദം നൽകി.

ഓർമ്മപ്പെരുന്നാൾ ദിനമായ ജൂലൈ 15-ന് മോറാൻ മോർ ബസേലിയോസ് കർദ്ദിനാൾ ക്ലീമിസ് കാതോലിക്കാബാവയുടെ മുഖ്യകാർമ്മികത്വത്തിലും സഭയിലെ മറ്റ് പിതാക്കന്മാരുടെയും, വൈദികരുടെയും സഹകാർമ്മികത്വത്തിലും വിശുദ്ധ കുർബാനയർപ്പിക്കുകയും മേജർ ആർച്ച്ബിഷപ്പ് മാർ റാഫേൽ തട്ടിൽ പിതാവ് വചനസന്ദേശം നൽകുകയും ചെയ്തു. തുടർന്ന് കബറിങ്കൽ ധൂപപാർത്ഥനയും, നേർച്ചവിതരണവും നടന്നു. ഏഴായിരത്തോളം വിശ്വാസികൾ ഓർമ്മപ്പെരുന്നാളിൽ പങ്കെടുത്തു.

വചനവർഷ വൈദിക പരിശീലനം

മലങ്കര സുറിയാനി കത്തോലിക്കാ സഭയുടെ ശതാബ്ദി ആഘോഷങ്ങളുടെ ഭാഗമായുള്ള വചനവർഷ റിസോഴ്സ് ടീം, വൈദികർക്കായുള്ള പരിശീലനം, 2024 ജൂലൈ 30 മുതൽ ആഗസ്റ്റ് 1 വരെ പട്ടം കാതോലിക്കേറ്റ് സെന്ററിൽ വച്ച് സംഘടിപ്പിച്ചു. വചന വർഷത്തിന്റെ ചെയർമാൻ അഭിവന്ദ്യ എബ്രഹാം മാർ യൂലിയോസ് മെത്രാപ്പോലീത്താ പരിശീലനം ഉദ്ദേശം ചെയ്തു. കൂരിയ മെത്രാനും ശതാബ്ദി ആഘോഷങ്ങളുടെ കോ-ഓർഡിനേറ്ററുമായ അഭിവന്ദ്യ ആന്റണി മാർ സിൽവാനോസ് എപ്പിസ്കോപ്പ, ബൈബിൾ സിനഡൽ കമ്മീഷൻ സെക്രട്ടറി റവ. ഫാ. സിറിൽ ആനന്ദ് ഓ.ഐ.സി., ജൂബിലി കോ-ഓർഡിനേറ്റർ ഫാ. സെബാസ്റ്റ്യൻ എടയത്ത് എന്നിവർ സന്നിഹിതരായിരുന്നു. ആഗസ്റ്റ് 1 ന് രാവിലെ അഭിവന്ദ്യ ആന്റണി മാർ സിൽവാനോസ് എപ്പിസ്കോപ്പയുടെ മുഖ്യകാർമ്മികത്വത്തിൽ ധന്യൻ ആർച്ച്ബിഷപ്പ് മാർ ഈവാനിയോസ് പിതാവിന്റെ കബറിങ്കൽ വിശുദ്ധ കുർബാനയർപ്പിക്കുകയും തുടർന്ന് മലങ്കര സുറിയാനി കത്തോലിക്കാ സഭയുടെ തലവനും പിതാവുമായ മോറാൻ മോർ ബസേലിയോസ് കർദ്ദിനാൾ ക്ലീമിസ് കാതോലിക്കാബാവ വൈദികരെ അഭിസംബോധന ചെയ്ത് സംസാരിക്കുകയും ചെയ്തു.

94-ാമത് പുനരൈക്യ വാർഷികവും സഭാസംഗമവും

94-ാമത് പുനരൈക്യ വാർഷികഘോഷവും സഭാസംഗമവും 2024 സെപ്റ്റംബർ 20, 21 തീയതികളിൽ പാറശ്ശാല ഭദ്രാസനത്തിലെ വെങ്ങാനൂർ വി. പി. എസ്. മലങ്കര എച്ച്.എസ്.എസ്. സ്കൂൾ ഗ്രൗണ്ടിൽ നടത്തപ്പെടുന്നു. താഴെപ്പറയുന്ന രീതിയിലാണ് കാര്യപരിപാടികൾ ക്രമീകരിച്ചിരിക്കുന്നത്.

2024 സെപ്റ്റംബർ 20 വെള്ളി

6 pm - 8.30 pm : സുവിശേഷ സന്ധ്യ, സുവിശേഷ പ്രസംഗം, ദിവ്യകാര്യണു ആരാധന

നയിക്കുന്നത് : സഭാതല സുവിശേഷ സംഘം

2024 സെപ്റ്റംബർ 21 ശനി

7.45 am : പതാക ഉയർത്തൽ
പേപ്പൽ പതാക
കാതോലിക്ക പതാക

8 am - 10 am : സംഗമങ്ങൾ
എം.സി.സി.എൽ. - സഭാതല സംഗമം

വേദി : മാർ ഗ്രിഗോറിയോസ് ഓഡിറ്റോറിയം
എം.സി.വൈ.എം. - അന്തർദേശീയ
യുവജന കൺവെൻഷൻ

വേദി : മാർ ബസേലിയോസ് ഓഡിറ്റോറിയം

മുഖ്യാതിഥി : മോസ്റ്റ് റവ. ഡോ. വിൻസെന്റ് സാമുവൽ
(നെച്ചാറ്റിൻകര രൂപതാധ്യക്ഷൻ)
എം.സി.എ. - ആഗോള അല്മായ സംഗമം

വേദി : മാർ ഈവാനിയോസ് ഓഡിറ്റോറിയം

10.20 am : അത്യഭിവന്ദ്യ ബാവതിരുമേനിക്കും
പിതാക്കന്മാർക്കും
ആരാധനാക്രമപരമായ സ്വീകരണം
(സംഗമവേദിയുടെ പ്രധാന കവാടത്തിൽ)
മൂന്നാം മണി പ്രാർത്ഥന

- 10.30 am : ആഘോഷമായ വിശുദ്ധ കുർബാന
(സമൂഹബലി)
- മുഖ്യകാർമ്മികൻ : മോറാൻ മോർ ബസേലിയോസ് കർദ്ദിനാൾ
ക്ലീമിസ് കാതോലിക്കാ ബാവ
- സഹകാർമ്മികർ : മലങ്കര സുറിയാനി കത്തോലിക്ക സഭയിലെ
അഭിവന്ദ്യപിതാക്കന്മാരും ബഹുമാനപ്പെട്ട
വൈദികരും
- വചനസന്ദേശം : അഭിവന്ദ്യ മാർ തോമസ് തറയിൽ
മെത്രാപ്പോലിത്ത
(ചങ്ങനാശ്ശേരി അതിരൂപതാധ്യക്ഷൻ)
- പുനരെകൃ സന്ദേശം : മോറാൻ മോർ ബസേലിയോസ്
കർദ്ദിനാൾ ക്ലീമിസ് കാതോലിക്കാ ബാവ
വചനവർഷ ഉദ്ഘാടനം
പാപ്പാമംഗളം
ദേശീയഗാനം



ഭദ്രാസന വാർത്തകൾ

വൈദിക പരിശീലനത്തിലേക്ക് പ്രവേശിച്ചു

പാറശ്ശാല ഭദ്രാസനത്തിനുവേണ്ടി ഈ വർഷം 8 കുഞ്ഞുങ്ങളെ ജൂൺ മാസം ഒമ്പതാം തീയതി പാറശ്ശാല ഭദ്രാസനാദ്ധ്യക്ഷൻ അഭിവന്ദ്യ തോമസ് മാർ യൗസേബിയോസ് പിതാവ് സ്നേഹദീപം മൈനർ സെമിനാരിയിലേക്ക് സ്വീകരിച്ചു.

1. ബ്രദർ എബി പൊറ്റുപുതുവൽ, ചാരോട്ടുകോണം
2. ബ്രദർ അലൻ പള്ളിവിള, ചാരോട്ടുകോണം
3. ബ്രദർ സാൻ ബോബി വാറുവിള, വെണ്ണിയൂർ
4. ബ്രദർ ഡോൺ ബോസ്കോ വൈലാകം, ചെറുവാരക്കോണം,
5. ബ്രദർ എഡിൻ മേലേക്കല്ലുവിള, വന്യക്കോട്
6. ബ്രദർ എമ്മാനുവേൽ മൈക്കോണം, പൊറ്റയിൽ
7. ബ്രദർ ജോസ് സ്നേഹ ഭവൻ, പൊന്നെടുത്തക്കുഴി
8. ബ്രദർ ജോഷ്യാ നീരാഴിക്കോണം, നീരാഴിക്കോണം

KERALA MARCH FOR LIFE



കെ.സി.ബി.സി. ഫാമിലി കമ്മീഷന്റെയും പ്രോ ലൈഫ് സംസ്ഥാന സമിതിയുടെയും ആഭിമുഖ്യത്തിൽ KERALA MARCH FOR LIFE ജീവസംരക്ഷണ സന്ദേശയാത്രയ്ക്ക് പാറശ്ശാല ഭദ്രാസനാദ്ധ്യക്ഷൻ അഭിവന്ദ്യ തോമസ് മാർ യൗസേബിയോസ് പിതാവ് പാറശ്ശാല ബിഷപ്പ് ഹൗസിൽ 2024 ജൂൺ 18-ാം തീയതി രാവിലെ 8.30 ന് സ്വീകരണം നൽകി. ജീവന്റെ വിലയെക്കുറിച്ച് ജനങ്ങളെ ബോധ്യപ്പെടുത്തിക്കൊണ്ട് 32 രൂപതകൾ താണ്ടി, പാറശ്ശാല ഭദ്രാസനത്തിൽ എത്തിച്ചേർന്ന വാഹന പ്രചരണ ജാഥയ്ക്ക്


പാറശ്ശാല ഭദ്രാസനവും ജീവസംരക്ഷണത്തിന്റെ ഭാഗമായി പരിപാടികൾക്ക് ഭദ്രാസന ഡയറക്ടർ ഫാ. ആന്റണി പ്ലാമ്പറമ്പിൽ നേതൃത്വം നൽകി. ഭദ്രാസന പ്രോ ലൈഫ് കോർഡിനേറ്റർമാരും വൈദികരും പരിപാടിയിൽ സംബന്ധിച്ചു.

മിഷൻ വാർത്തകൾ

ആദരാഞ്ജലികൾ

പാറശ്ശാല ഭദ്രാസനത്തിലെ ബഹുമാനപ്പെട്ട ബിജോയി ഉറരാളിവിള അച്ചന്റെ വത്സല പിതാവ് ശ്രീ. സുന്ദരൻ (66), 2024 ജൂലൈ 6-ാം തീയതി രാവിലെ കർത്താവിൽ നിദ്രപ്രാപിച്ചു. ഭൗതിക ശരീരം ഉച്ചകഴിഞ്ഞ് സ്വഭവനത്തിൽ കൊണ്ടു വരുകയും, തുടർന്ന് സംസ്കാര ശുശ്രൂഷകൾ ഭവനത്തിൽ നടത്തുകയും ചെയ്തു. പാറശ്ശാല ഭദ്രാസനത്തിന്റെ ആദരാഞ്ജലികൾ !!!

വെള്ളൂർക്കോണം ഇടവകയിലെ വിൻസെന്റ് ഉപദേശി കർത്താവിന്റെ സന്നിധിയിൽ നിദ്രപ്രാപിച്ചു. ഫിലിപ്പ് ഉഴനെല്ലൂർ കോർ എപ്പിസ്കോപ്പ യോടൊപ്പം അനേകം വർഷം ശുശ്രൂഷ നിർവഹിച്ചിട്ടുണ്ട്. പുത്തൻകാവുവിള, കരിപ്രകോണം എന്നീ ഇടവകകളിൽ ശുശ്രൂഷ ചെയ്തിട്ടുണ്ട്. പാറശ്ശാല ഭദ്രാസനത്തിന്റെ ആദരാഞ്ജലികൾ !!!





എം.സി.വൈ.എം.

യുവജന നേതൃസംഗമം



എം.സി.വൈ.എം. പാറശ്ശാല ഭദ്രാസന ഭാരവാഹികളുടെയും വൈദിക ജില്ല ഭാരവാഹികളുടെയും സംഗമം 2024 മെയ് 5 ഞായറാഴ്ച സുവാർത്ത പാസ്റ്ററൽ ആനിമേഷൻ & റിന്യൂവൽ സെന്ററിൽ (SPARC) വെച്ച് നടന്നു. ഭദ്രാസന പ്രസിഡന്റ് ശരത് ലാൽ അധ്യക്ഷനായിരുന്ന മീറ്റിംഗ് പാറശ്ശാല ഭദ്രാസന വികാരി ജനറൽ വന്ദ്യ മോൺ. സെലിൻ ജോസ് കോണത്തുവിലെ അച്ചൻ ഉദ്ഘാടനം ചെയ്തു. ഭദ്രാസനത്തിലെ യുവജനങ്ങൾക്കായി തയ്യാറാക്കിയ എം.സി.വൈ.എം. ID കാർഡ് വിതരണം വികാരി ജനറൽ നിർവഹിച്ചു. തദ്വസരത്തിൽ ഭദ്രാസത്തിലെ പുതിയ ഡയറക്ടറായി ബഹു. ഫാ. ജെറോം കുന്നിൻപുറത്തിനെ രൂപതാ അധ്യക്ഷൻ അഭിവന്ദ്യ യൗസേബിയോസ് പിതാവ് നിയമിച്ച വിവരം വന്ദ്യ വികാരി ജനറലച്ചൻ യുവജനങ്ങളെ അറിയിച്ചു. സമ്മേളനത്തിൽ സ്ഥാനമൊഴിഞ്ഞ ഡയറക്ടർ ബഹു. ഡോ. പ്രഭീഷ് ജോർജ്ജ് അച്ചൻ, അസ്സി. ഡയറക്ടർ ബഹു. വിമൽ വിൻസന്റ് അച്ചൻ, പുതിയ ഡയറക്ടർ ബഹു. ജെറോം അച്ചൻ എന്നിവർ സംസാരിച്ചു. ഭദ്രാസന ജനറൽ സെക്രട്ടറി ജിജോ ഇമ്മാനുവൽ സ്വാഗതവും ട്രഷറർ അപർണ ജി. വിൽസൺ നന്ദിയും അർപ്പിച്ചു. വൈദിക ജില്ല, രൂപതാ ഭാരവാഹികൾ യുവജന നേതൃ സമ്മേളനത്തിൽ പങ്കെടുത്തു. ഭദ്രാസന സമിതി ക്രമീകരണങ്ങൾക്ക് നേതൃത്വം നൽകി.

അസ്സീസിയൻസ് @ വനിക



എം.സി.വൈ.എം. പാഠശാല ഭദ്രാസന സമിതിയുടെ നേതൃത്വത്തിൽ ഈ വർഷത്തെ പരിസ്ഥിതി ദിനാഘോഷം 2024 ജൂൺ 8 ശനിയാഴ്ച കുടപ്പനമുക്ക് - അമ്പൂരി പ്രദേശത്ത് വെച്ച് നടന്നു. പരിസ്ഥിതി ദിനാഘോഷം ഭദ്രാസന ഡയറക്ടർ ബഹു. ഫാ. ജെറോം കുന്നിൻപുറം ഉദ്ഘാടനം ചെയ്തു. ഭദ്രാസന പ്രസിഡന്റ് ശരത് ലാലിന്റെ അധ്യക്ഷതയിൽ കൂടിയ സമ്മേളനത്തിൽ ചെയ്യൂർ വൈദിക ജില്ലാ ഡയറക്ടർ ഫാ. സാമുവേൽ തിരുഹൃദയം, വൈദികജില്ലാ പ്രസിഡന്റ് സെലിൻ ചന്ദ്രബാബു, കുടപ്പനമുക്ക് യൂണിറ്റ് ഡയറക്ടർ ഫാ. ജോസഫ് കല്ലുവിളാകം എന്നിവർ ആശംസകളും അറിയിച്ചു. പ്രകൃതിയെ കൂടുതൽ അറിയുവാൻ യുവജനങ്ങൾ ഒരുമിച്ച് മാതാ മല സന്ദർശിച്ച് ട്രക്കിംഗ് നടത്തി. പ്രകൃതിയുടെ വിരിമാറിൽ പുതുമ നിറഞ്ഞ അനുഭവങ്ങൾ പേറി, യുവജനങ്ങൾ പരിസ്ഥിതി ദിനാഘോഷം മനോഹരമാക്കി. ചെയ്യൂർ വൈദിക ജില്ലയുടെ ക്രമീകരണത്തിൽ, കുടപ്പനമുക്ക് യൂണിറ്റ് പങ്കെടുത്ത എല്ലാവർക്കും സ്നേഹഭോജനം ഒരുക്കി. ഭദ്രാസന വൈസ് പ്രസിഡന്റ് അനൂപ് ദാസ് എല്ലാവർക്കും കൃതജ്ഞത അറിയിച്ചു.



കെ.സി.എസ്.എൽ.

ആനിമേറ്റേഷൻ & ലീഡേഴ്സ് മീറ്റ്, ഭരണസമിതി ഇലക്ഷൻ



പുതിയ അധ്യയന വർഷത്തിൽ, പാഠശാലാ ഭദ്രാസനത്തിലെ കെ.സി.എസ്.എൽ. ഭദ്രാസന സമിതിയിലേക്കുള്ള തിരഞ്ഞെടുപ്പ് 2024 ജൂലൈ 20 ശനിയാഴ്ച, ഭദ്രാസന ഡയറക്ടർ, ഫാ. ജെറോം കുന്നിൻ പുറത്ത്, നിയുക്ത ഡയറക്ടർ ഫാ. ആന്റോ വടക്കേതിൽ, ചെയർപേഴ്സൺ സിയാന ശ്യാം, പ്രസിഡന്റ് ശ്രീ. ജോയ് ഫ്രാൻസിസ് മുല്ലശ്ശേരി, മറ്റ് ഭദ്രാസന എക്സിക്യൂട്ടീവ് അംഗങ്ങൾ, പുതുതായി തിരഞ്ഞെടുക്കപ്പെട്ട യൂണിറ്റ് ഭാരവാഹികൾ എന്നിവരുടെ സാന്നിധ്യത്തിൽ, ബാലരാമപുരം നസ്രത്ത് ഹോം സ്കൂളിൽ വെച്ച് നടത്തി. തിരഞ്ഞെടുപ്പിന് മുന്നോടിയായി നടന്ന സമ്മേളനത്തിൽ, ഡയറക്ടർ ഫാ. ജെറോം കുന്നിൻ പുറത്ത്, നിയുക്ത ഡയറക്ടർ ഫാ. ആന്റോ വടക്കേതിൽ, നസ്രത്ത് ഹോം സ്കൂൾ പ്രിൻസിപ്പാൾ ഫാ. തോമസ് കോയിപ്പുറത്ത്, ചെയർപേഴ്സൺ സിയാനാ ശ്യാം, പ്രസിഡന്റ് ശ്രീ. ജോയ് ഫ്രാൻസിസ് എന്നിവർ സംസാരിച്ചു. പഴയ ഭരണസമിതിയിലെ എല്ലാ അംഗങ്ങൾക്കും ബഹുമാനപ്പെട്ട ഡയറക്ടറച്ചൻ നന്ദി പറയുകയും, സമിതി പിരിച്ചുവിട്ടതായി പ്രഖ്യാപിക്കുകയും ചെയ്തു.

തുടർന്ന് നടന്ന തിരഞ്ഞെടുപ്പിൽ, പ്രസിഡന്റായി ശ്രീ. ജോയ് ഫ്രാൻസിസ് മുല്ലശ്ശേരി, ജനറൽ ഓർഗനൈസറായി സി. റെസിൻ എസ്. എച്ച്., സെക്രട്ടറിയായി ശ്രീമതി സീന, ട്രഷററായി ശ്രീമതി ചിത്ര, വൈസ് പ്രസിഡന്റുമായി ശ്രീ. സോജു ദാസ് നെല്ലിക്കാട്, ശ്രീമതി കവിത, ചെയർപേഴ്സനായി കുമാരി റിയ ജോർജ്ജ്, ജനറൽ സെക്രട്ടറിയായി കുമാരി എയ്ഞ്ചൽ എസ് രാജ്, സെക്രട്ടറിയുമായി മാസ്റ്റർ പ്രജു ജോസഫ്, റയാൻ സി ദാസ്, മാസ്റ്റർ ആരോൺ റെജി, കുമാരി അമീന ബ്രൂസ്റ്റ്, എയ്ഞ്ചൽ ഗ്രീറ്റ, മാസ്റ്റർ അമൽ അലക്സാണ്ടർ, എക്സിക്യൂട്ടീവ് അംഗങ്ങളായി, കുമാരി ജിൻസി, കുമാരി ലെന എ. എം., എന്നിവരെ തിരഞ്ഞെടുത്തു.

പ്രസ്ഥാനത്തിന് പുതിയ ഡയറക്ടർ

പാറശ്ശാല ഭദ്രാസന കെ.സി.എസ്.എൽ. പ്രസ്ഥാനത്തിന്റെ ഡയറക്ടറായി സേവനമനുഷ്ഠിച്ചുവന്ന ഫാ. ജെറോം കുന്നിൻപുറത്ത്, സ്ഥാനം ഒഴിയുന്ന അവസരത്തിൽ, പുതിയ ഡയറക്ടറായി ബഹുമാനപ്പെട്ട ആന്റോ വടക്കേതിൽ അച്ചൻ ചാർജ്ജ് എടുത്തു. ബഹുമാനപ്പെട്ട ജെറോം അച്ചൻ പാറശ്ശാല കെ.സി.എസ്.എൽ പ്രസ്ഥാനത്തിന്റെ ഹൃദയം നിറഞ്ഞ നന്ദി അറിയിക്കുന്നു. ഒപ്പം പുതിയ ഡയറക്ടറായി ചാർജെടുത്ത ആന്റോ വടക്കേതിൽ അച്ചൻ ഹൃദ്യമായ സ്വാഗതം ആശംസിക്കുന്നു.



സത്യപ്രതിജ്ഞ



പാറശ്ശാലഭദ്രാസന സമിതിയിലേക്ക് പുതുതായി തിരഞ്ഞെടുക്കപ്പെട്ട ഭരണസമിതി അംഗങ്ങൾ, 2024 ജൂലൈ 30 ഞായറാഴ്ച



വൈകുന്നേരം 3.30 ന്, പാറശ്ശാല അരമനയിൽ വെച്ച്, ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്ത മുൻപാകെ സത്യപ്രതിജ്ഞ ചെയ്തു.

യൂണിറ്റ് സന്ദർശനം


പാറശ്ശാല ഭദ്രാസന കെ.സി.എസ്.എൽ. പ്രസ്ഥാനത്തിന്റെ പ്രവർത്തനങ്ങളുടെ ഭാഗമായി, ഭദ്രാസന സമിതിയുടെ നേതൃത്വത്തിലുള്ള യൂണിറ്റ് സന്ദർശനം ആരംഭിച്ചു.



സൊസൈറ്റി ഓഫ് സെന്റ് വിൻസെന്റ് ഡി പോൾ

കൗൺസിൽ ജനറൽ വിസിറ്റ്

സൊസൈറ്റി ഓഫ് സെന്റ് വിൻസെന്റ് ഡി പോൾ അന്താരാഷ്ട്ര പ്രസിഡന്റ് ബ്രദർ ജുവാൻ മാനുവേൽ ബ്യൂർഗോ ഗോമസിന്റെ കേരള സന്ദർശനവേളയിൽ, പാറശ്ശാല സെൻട്രൽ കൗൺസിലിൽ നിന്നും 7 അംഗങ്ങൾ പങ്കെടുത്തു. തൃശൂർ സെൻട്രൽ കൗൺസിലിന്റെ വിവിധ പരിപാടികൾ ഉദ്ഘാടനം ചെയ്യുന്നതിനാണ് അദ്ദേഹം എത്തിയത്.



ഏത്യാ കൗൺസിൽ വാർഷികം

സൊസൈറ്റി ഓഫ് സെന്റ് വിൻസെന്റ് ഡി പോൾ കാഞ്ഞിരം കുളം ഏത്യാ കൗൺസിലിന്റെ നാലാം വാർഷിക സമ്മേളനം 2024 ജൂൺ 23-ാം തീയതി ഞായറാഴ്ച ഉച്ചയ്ക്ക് 2 മണിക്ക്, കാഞ്ഞിരം കുളം നിത്യസഹായമാതാ മലങ്കര സുറിയാനി കത്തോലിക്കാ ദൈവാലയത്തിൽ വച്ച് സംഘടിപ്പിച്ചു. എ.സി. പ്രസിഡന്റ് ബ്രദർ R M ജോസ് കുമാറിന്റെ അധ്യക്ഷതയിൽ ആരംഭിച്ച മീറ്റിംഗ് റവ. ഫാ. റിജോ തോമസ് OIC അന്യഗ്രഹപ്രഭാഷണവും സി.സി. പ്രസിഡന്റ് ബ്രദർ ഐ. വേലപ്പൻ മുഖ്യപ്രഭാഷണവും സെൻട്രൽ കൗൺസിൽ ട്രഷറർ ബ്രദർ പൗലോസ് ആശംസകളും അർപ്പിച്ചു. സി.സി. സീനിയർ വൈസ് പ്രസിഡന്റ് ബ്രദർ രാജൻ പൂഴനാട് ക്ലാസ് എടുക്കുകയും സെക്രട്ടറി സിസ്റ്റർ തങ്കപുഷ്പം റിപ്പോർട്ടും ട്രഷറർ ബ്രദർ R M സത്യകുമാർ കണക്കും അവതരിപ്പിച്ചു. പരിശുദ്ധ ദിവ്യകാരുണ്യ ആരാധനയും നടത്തി.

നെതർലാന്റ് പ്രോജക്ട് സന്ദർശനം

നെതർലാന്റ് പ്രോജക്ട് കോർഡിനേറ്ററുമായ ബ്രദർ അൽഫോൻസ് പാറശ്ശാല സി.സി. യിലെ കാനക്കുഴി ഏത്യാ കൗൺസിൽ ഉൾപ്പെടുന്ന നെതർലാന്റ് പ്രോജക്ടുകൾ സന്ദർശിച്ചു. പാറശ്ശാല സി.സിയിൽ നിന്നും സമർപ്പിച്ചിരുന്ന 17 പ്രോജക്ടുകൾക്ക് വേണ്ട നടപടികൾ ഉടൻ ലഭ്യമാക്കുമെന്നും അദ്ദേഹം അറിയിച്ചു. മുൻ നാഷണൽ കൗൺസിൽ പ്രസിഡന്റ് കോൺസൻ വർഗീസ്, നാഷണൽ കൗൺസിൽ പ്രോജക്ട് കോർഡി



നേറ്റർ ബ്രദർ റോക്കി രാജൻ എന്നിവർ പ്രോജക്ട് സന്ദർശനത്തിൽ പങ്കെടുത്തിരുന്നു. വാഴിച്ചൽ മലങ്കര സുറിയാനി കത്തോലിക്കാ ദൈവാലയത്തിൽ വെച്ച് നടന്ന സമ്മേളനത്തിൽ വിശിഷ്ടാതിഥികൾക്ക് ഏറ്റവും ഹൃദ്യമായ സ്വീകരണം നൽകി.

സി സി കൗൺസിൽ മീറ്റിംഗ്

പാറശ്ശാല സി.സിയുടെ മീറ്റിംഗ്, 2024 ജൂൺ 30-ാം തീയതി കൊടങ്ങാവിള സി സിയിൽ വെച്ച് പ്രസിഡന്റ് ബ്രദർ ഐ വേലപ്പന്റെ അധ്യക്ഷതയിൽ കൂടി. പ്രാരംഭ പ്രാർത്ഥനയെത്തുടർന്ന് റിപ്പോർട്ടും കണക്കും അവതരിപ്പിച്ചു. ആനുവൽ ജനറൽ ബോഡി മീറ്റിംഗ് അഭിവന്ദ്യ പിതാവിന്റെ അധ്യക്ഷതയിൽ വിഴിഞ്ഞം കല്ലുവെട്ടാൻ കുഴി SPARC പാസ്റ്ററൽ സെന്ററിൽ വെച്ച് നടത്തുന്നതിന് ആഗസ്റ്റ് മാസം തീരുമാനിച്ചു. പ്രസ്തുത മീറ്റിംഗിൽ വെച്ച് വിദ്യാഭ്യാസ സ്കോളർഷിപ്പുകളും ഓസ്റ്റാനം ഫെസ്റ്റ് വിജയികൾക്കുള്ള സമ്മാനങ്ങളും വിതരണം ചെയ്യുന്നതാണ്. സമാപന പ്രാർത്ഥനയോടെ യോഗം സമാപിച്ചു.



Kshema Integrated Development Society (KIDS)

അന്താരാഷ്ട്ര പരിസ്ഥിതി ദിനാഘോഷവും INFAM ഉദ്ഘാടനവും



അന്താരാഷ്ട്ര പരിസ്ഥിതി ദിനാഘോഷവും ദേശീയ കർഷക സംഘടനയായ INFAM -ന്റെ ഉദ്ഘാടനവും 2024 ജൂൺ 9-ാം തീയതി അമ്പിലികോണം ഇടവകയിൽ വെച്ച് നടത്തി. പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്ത അധ്യക്ഷത വഹിച്ച യോഗം, INFAM ദേശീയ ചെയർമാനും മലനാട് ഡെവലപ്മെന്റ് സൊസൈറ്റിയുടെ ഡയറക്ടറുമായ ബഹുമാനപ്പെട്ട

തോമസ് മാറ്റമുണ്ടയിൽ അച്ചൻ ഉദ്ഘാടനം ചെയ്തു. INFAM ന്റെ ID കാർഡ് വിതരണം കാരോട് ഗ്രാമപഞ്ചായത്ത് പ്രസിഡന്റ് ശ്രീ. സി. എ. ജോസ് നിർവഹിച്ചു. നിലവിൽ 350 അംഗങ്ങളാണ് ഇൻഫാമിൽ അംഗങ്ങളായി ചേർന്നിരിക്കുന്നത്.

‘കാർബൺ ന്യൂട്രൽ ഇടവകകളും സ്ഥാപനങ്ങളും’ എന്ന വിഷയത്തെ ആസ്പദമാക്കി ക്ഷേമയുടെ ഡയറക്ടർ ജോർജ് വെട്ടിക്കാട്ടിലച്ചൻ ക്ലാസ് നയിച്ചു. പരിപാടിയിൽ വന്ന് സംബന്ധിച്ച എല്ലാവർക്കും ഇൻഫാമിന്റെ ആഭിമുഖ്യത്തിൽ 800 രൂപയിലധികം വിലവരുന്ന ഭക്ഷ്യ കിറ്റ് വിതരണം ചെയ്തു. ഫാ. ജോൺ പുന്നാര, കോ-ഓർഡിനേറ്റർ ശ്രീ. ജെയിംസ്, ശ്രീ. ജോയ് ഫ്രാൻസിസ് എന്നിവർ സംസാരിച്ചു. പരിപാടിക്ക് നേതൃത്വം നൽകിയ അമ്പിലികോണം യൂണിറ്റിനും യൂണിറ്റ് ഡയറക്ടർ ഫാ. വർഗീസ് നടുതലയ്ക്കും നന്ദി.

റാങ്ക് ജേതാക്കളെ ആദരിച്ചു

ക്ഷേമയുടെ അയൽക്കൂട്ട കുടുംബങ്ങളിൽപ്പെട്ട 10, 12 ക്ലാസുകളിൽ, മുഴുവൻ വിഷയങ്ങൾക്കും എ പ്ലസ് വാങ്ങിയ വിദ്യാർത്ഥി - വിദ്യാർത്ഥിനികളെ ക്ഷേമയുടെ ആഭിമുഖ്യത്തിൽ സ്കോളർഷിപ്പ് നൽകി ആദരിച്ചു. ക്യാഷ് അവാർഡ് വിതരണം അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്ത നിർവഹിച്ചു.

കിസാൻ ജംഗ് അവാർഡ് 2024



നമ്മുടെ രൂപതയിലെ INFAM കുടുംബങ്ങളിൽ, 10 12 ക്ലാസുകളിൽ മുഴുവൻ വിഷയങ്ങൾക്കും എ പ്ലസ് വാങ്ങിയ വിദ്യാർത്ഥികളെ കാഞ്ഞിരപ്പള്ളിയിൽ വച്ച് നടന്ന കിസാൻ ജംഗ് അവാർഡ് 2024 പരിപാടിയിൽ വച്ച് സ്വർണ മെഡൽ നൽകി ആദരിക്കുകയുണ്ടായി. നമ്മുടെ ഭദ്രാസനത്തിൽ നിന്ന് 11 വിദ്യാർത്ഥികളും അവരുടെ മാതാപിതാക്കളും ക്ഷേമ കേന്ദ്ര സമിതി അംഗങ്ങളും പരിപാടിയിൽ പങ്കെ

ടുത്തു. പങ്കാളികളായ എല്ലാവർക്കും ആകർഷകമായ ഉപഹാരങ്ങൾ നൽകുകയുണ്ടായി. അവാർഡ് ദാനം നിർവഹിച്ചത് കാഞ്ഞിരപ്പള്ളി രൂപതാധ്യക്ഷൻ മാർ ജോസ് പുളിക്കൽ പിതാവായിരുന്നു.

KSSF ആനുവൽ ജനറൽ ബോഡി മീറ്റിംഗ്

കോട്ടയത്ത് വച്ച് നടന്ന കേരള സോഷ്യൽ സർവീസ് ഫോറത്തിന്റെ വാർഷിക പൊതുയോഗത്തിൽ ക്ഷേമയിൽ നിന്ന് ഫാ. ജോർജ് വെട്ടിക്കാട്ടിൽ, ഫാ. ജോൺ പുന്നാര എന്നിവർ സംബന്ധിച്ചു. അന്നേദിവസം സജീവം ലഹരിവിരുദ്ധ പ്രോഗ്രാമിന്റെ അർദ്ധവാർഷിക വിലയിരുത്തലും നടത്തി.

അന്താരാഷ്ട്ര ലഹരി വിരുദ്ധ ദിനാചരണം



KCBC അന്താരാഷ്ട്ര ലഹരി വിരുദ്ധ ദിനം കാഞ്ഞിരംകുളം ഇടവകയിൽ വച്ച് നടത്തി. റൈറ്റ്. റവ. മോൺ. ജോസ് കോണത്തുവിള യോഗം ഉദ്ഘാടനം ചെയ്തു. ഈ പരിപാടിയോട് സഹകരിച്ച ബഹുമാനപ്പെട്ട ബോസ്കോ അച്ചനോടും പാറശ്ശാല ഭദ്രാസന മദ്യവിരുദ്ധ സമിതിയോടുമുള്ള നന്ദി അറിയിക്കുന്നു. പരിപാടികൾക്ക് നേതൃത്വം നൽകിയത് കാഞ്ഞിരംകുളം ഇടവക വികാരി പെരിയ ബഹുമാനപ്പെട്ട ഗീവർഗീസ് ജോർജ് OIC അച്ചനും ക്ഷേമ ഭാരവാഹികളും ആയിരുന്നു.

അയൽക്കൂട്ട വാർഷികം

പാമാങ്കോട് ഇടവകയിലെ കാരൂണ്യ, മഹിമ എന്നീ സംഘങ്ങളുടെ വാർഷിക ആഘോഷം സമുചിതമായി ആഘോഷിച്ചു. യൂണിറ്റ് അംഗങ്ങളുടെ കലാപരിപാടികളും, റിപ്പോർട്ട് അവതരണവും, സ്നേഹവിരുന്നും ശ്രദ്ധേയമായിരുന്നു. ക്ഷേമ ഡയറക്ടർ ഫാ. ജോർജ്ജ് വെട്ടിക്കാട്ടിൽ,



ഫാ. ജെറോം കുന്നിൻപുറത്ത് എന്നിവർ സംസാരിച്ചു. യൂണിറ്റ് ഡയറക്ടർ ബഹുമാനപ്പെട്ട ആന്റണി പ്ലാമ്പറമ്പിൽ അച്ചനും ക്ഷേമ ഭാരവാഹികളും പരിപാടികൾക്ക് നേതൃത്വം നൽകി.

SHG ഓഡിറ്റിംഗ്



ക്ഷേമയുടെ കീഴിൽ പ്രവർത്തിക്കുന്ന 150 ൽ പരം അയൽക്കൂട്ടങ്ങളുടെ വാർഷിക ഓഡിറ്റിംഗ് ആരംഭിച്ചു. പ്രാരംഭമായി ഓഡിറ്റിങ്ങിനെ കുറിച്ചും രേഖകൾ സൂക്ഷിക്കേണ്ടതിനെക്കുറിച്ചും ക്ലാസുകൾ നടത്തിക്കൊണ്ടിരിക്കുന്നു. ആദ്യത്തെ ക്ലാസ് 6 യൂണിറ്റുകളെ പങ്കെടുപ്പിച്ചുകൊണ്ട് പിൻകൂട്ടം യൂണിറ്റിൽ നടത്തി. പരിപാടികൾക്ക് നേതൃത്വം നൽകിയത് ശ്രീമതി സാലി, ശ്രീമതി സബിത എന്നിവരാണ്.



M.C.Y.M. പാഠശാല ഭദ്രാസന ഭാരവാഹികളുടെയും വൈദിക ജില്ല ഭാരവാഹികളുടെയും സംഗമം (2024 മെയ് 5)



K.C.S.L. പാഠശാല ഭദ്രാസന ഭരണസമിതി അംഗങ്ങൾ അഭിവന്ദ്യ പിതാവിനോടൊപ്പം



2024 ജൂൺ മാസത്തിലെ വിവാഹ ഒരുക്ക സെമിനാറിൽ പങ്കെടുത്തവർ



കാട്ടാക്കട ബേൽഫോം സെമിനാരിയുടെ കുദാശ അഭിവന്ദ്യ
തോമസ് മാർ യൗസേബിയോസ് മെത്രാപ്പോലീത്താ നിർവഹിക്കുന്നു.

Printed and Published by Very Rev. Fr. Bijoy Ooralivila (Chancellor)
Diocese of Parassala, Catholic Bishop's House
Kudayal, Ayira P.O., Parassala, Kerala, India 695 502